

IL-FJURI TAX-XAGHRI

Tony Bonnici



Fil-gzejjer Maltin insibu x-xaghri l-aktar fl-inhawi tal-punent u tal-lbiċ lejn in-naħa ta' l-Ahrax tal-Mellieħa u lejn Haħ-Dingli, filwaqt li f'Għawdex dan insibuh fin-nofsinhar u l-lvant bħal f'Ta' Ċenċ. Kemmuna hiġa kwazi kollha kemm hi xaghri.

Ix-xaghri huwa msawwar mis-saff tal-qawwi ta' fuq. Huwa ambjent miftuh għal hafna rjeh qawwija u ġieli għar-raxx tal-baħar li jahkmu dawn il-gzejjer. Għaldaqstant il-pjanti li jikbru f'dan l-ambjent huma żgħar fid-daqs u jirreżistu għall-elementi. Peress li dawn jikbru kwazi baxxi ma' l-art, wieħed jista' jingħata l-impressjoni li fix-xaghri ma jikber xejn. Għall-kuntrarju, ix-xaghri huwa l-aktar ambjent sinjur fil-gzejjer Maltin. Wara l-ewwel xita jitfaċċaw hafna pjanti li jibqgħu jhaddru b'dehra mill-isbaħ sax-xaħar ta' Mejju, anke meta tibda tinħass in-niħfa u s-shana tas-sajf. Fost il-pjanti li nistgħu niltaqgħu magħhom fix-xaghri hemm dawk li jibqgħu jhaddru s-sena kollha u li għandhom għeruq b'saħħithom. Dawn il-pjanti għandhom għeruq pjuttost hoxnin li jibqgħu neżlin fix-xquq tal-blat biex jgħinuhom l-aktar matul ix-xħur sajfin. Fost dawn insibu s-Sagħtar li nistgħu narawh bil-fjuri fix-xħur bejn Mejju u Awwissu. Insibu wkoll, għalkemm anqas ta' spiss, l-Iklin li jwarrad matul is-sena kollha. Anke ż-Żiju u t-Tè Sqalli huma pjanti tax-xaghri. Bejn ix-xħur ta' Frar

u April, nistgħu niltaqgħu maż-Żiju bil-fjuri. Iz-Żiju jikber imħaddan mal-blat u għandu weraq żgħir apposta biex jahli ilma mill-inqas. It-Tè Sqalli, li wkoll jikber fix-xaghri, iwarrad bejn ix-xħur ta' Jannar u Ġunju.

Pjanti oħrajn huma dawk li jikbru mill-basal jew tuberi. Minn dawn nistgħu nsemmu n-Narċis li bil-weraq twil qisu żigarelli jwarrad minn Novembru sa Marzu. Hekk kif in-Narċis jispiċċa mill-fjuri, il-ħalib it-Tajr jieħu f'idejħ biex isebbah ix-xaghri bil-fjuri qishom tazzi żgħar b'żibeġ kbar u suwed ġo fihom, fjuri li jkunu jfuhu wkoll. Iz-Żagħfran Salvaġġ, li fil-gzejjer Maltin jikber biss fix-xaghri tal-lbiċ tal-gzejjer, ukoll jiksi l-hofor fil-blat bil-fjuri baxxi tiegħu li jidħru wara l-ewwel xita u jibqa' jwarrad sax-xħur ta' Diċembru. Il-Fjurdulis Salvaġġ ukoll jitla' qisu minn ġol-blat bi ftiħ hamrija u l-fjuri tiegħu jidħru matul ix-xħur ta' Marzu u Ġunju. L-Għansar Kbir u l-Berwieq qishom jehduħa kontra xulxin min minnhom jogħla l-iżjed 'il fuq mix-xaghri biex juri l-fjuri tiegħu. Mill-banda l-oħra, it-Tewm Salvaġġ qisu mistħi jistahba wara l-il-qugh ta' xi hotba jew blata fix-xaghri.

Fix-xaghri nsibu wkoll pjanti sukku-lenti b'weraq pjuttost oħxon. Dan il-weraq oħxon iservi biex il-pjanta taħzen l-ilma għax-xħur shan tas-sajf jew, fil-każ tal-pjanti annwali, biex il-





JOSEPH SULTANA.
RABAT 1991

pjanta tilhaq taghmel il-fjur u ż-żerriegha fiż-żmien meta tkun diġa' bdiet tinhass in-nixfa. Fost dawn il-pjanti nistghu nsibu dawk mill-familja tas-*Sedum*. Forsi l-aktar komuni minn dawn is-sukkulenti hija Beżżulek il-Baqra li tikber go hofor fil-blat li jimtlew bl-ilma tax-xita fix-xhur tax-xitwa. Din il-pjanta tikber çatta mal-blat, u l-weraq taghha li għall-ewwel ikun aħdar u tond jinbidel f'weraq ta' lewn hamrani hekk kif tinhass is-shana. Il-fjuri żgħar huma ta' lewn ikhal.


Għalkemm rari, nistghu nsibu wkoll Beżżulek il-Baqra Żgħira u Beżżulek il-Baqra Safra. Dawn il-pjanti jiddependu miż-żerriegha biex jerġgħu jikbru s-sena ta' wara peress li jmutu fix-xhur tas-sajf. Pjanta ohra li hija rari iżda tibqa' thaddar is-sena kollha hija Beżżulek il-Baqra Bajda. Din tikber fuq ix-xifer ta' l-irdumijiet u għandha weraq żgħir aħdar u fjur abjad. Hija


veru hasra li aktarx tinfna wahda minn dawn il-pjanti, is-*Sedum stellatum* li ilha ma tinstab għal hafna snin.

L-Orkidej ma jonqsux li jagħtu sehemhom biex isebbhu u jlewnu x-xagħri. L-ewwel Orkidea li tidher fix-xagħri hija l-Orkidea tal-Ħarifa li nistghu niltaqgħu magħha fix-xhur ta' Ottubru u Novembru. Fix-xagħri nsibu mal-25 speċi ta' Orkidea differenti li fil-maġġoranza tagħhom huma rari. Fosthom hemm l-Orkidea Piramidali ta' Malta li hija endemika, jiġifieri tikber fil-gżejjer Maltin biss. L-Orkidej ihaddru matul ix-xhur xitwin. Kif tghaddi r-rebbiegħa jinxfilhom il-weraq. Il-basla ta' l-Orkidej tistrieħ matul dawn ix-xhur iżda terġa' tiehu l-hajja wara l-ewwel xita.

It-tip l-iehor ta' pjanti huwa ta' dawk annwali, jiġifieri dawk li jiddependu miż-żerriegha biex jikbru minn sena

1. *Ilsien l-għasfur*
2. *Għansar Kbir*
3. *Narcis*
4. *Tè Sqalli*
5. *Żebbugija*
6. *Berwieq*
7. *Fjurdulis Salvagg*
8. *Bebuna*
9. *Ċfolloq*
10. *Orkidea Piramidali*
11. *Tewm muswaf*
12. *Sieq il-Brimba*
13. *Buswieq tax-Xitwa*
14. *Żagħfran Salvagg*
15. *Halib it-Tajr*





L-Ghallet is-Serduq li kwazi nqerdet ghalkollox.

ghal ohra. Fost dawn insibu Ilsien l-Ghasfur, bi fjuri hamranin u baxxi ma' l-art. Din nistghu niltaqghu maghha minn Jannar sa April. Il-Bebuna, li ghandha petali bojod minn fuq u roza minn taht u hija forma ta' buttuna, Sieq il-Brimba bi fjur ikhal li tinstab fix-xhur minn Marzu sa Mejju, u hafna ohrajn. Peress li dawn il-pjanti jikbru miz-zerriegha, jehtieg li jaghmlu l-fjur biex tifforma z-zerriegha u hekk jikbru pjanti ohra bhalhom is-sena ta' wara peress li dawn imutu kif jibda s-sajf. Dan jista' jkun ta' periklu ghal dawn il-pjanti jekk il-fjuri ma jimexxilhomx jaghmlu z-zerriegha. Hekk ghalha Ghallet is-Serduq li kienet tinqata' bil-bosta u minhabba f'hekk saret rari hafna.

Minn din il-harsa qasira lejn ix-xaghri wiehed jista' jinduna kemm hu ghani dan l-ambjent. Dan minghajr ma ghedna xejn fuq il-fawna li tghix ma' din il-flora. Huwa ferm facli li wiehed jeqred, izda difficli jew kwazi impossibli, li pjanta jew annimal meqrud jerga' jingieb lura, aktar u aktar jekk din tkun endemika. Harsa lejn ix-xaghri turina r-responsabilita' li ghandna ghal dan il-wirt naturali.

